



KUNSILL LOKALI  
**IS-SIĠĠIEWI**  
*Città Ferdinand*

## MINUTI

### Laqgħa tal-Kunsill Lokali tas-Sigġiewi

#### IT-TMIEN LEĠISLATURA

#### Laqgħa Numru 451 (8-79)

#### It-Tnejn 11 ta' Marzu 2024 fis-6.00 ta' filgħaxija

Il-laqgħa bdiet fis-6.30pm peress li ma kienx hemm kworum.

Il-Kunsill Lokali tas-Sigġiewi Itaq' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, is-Sigġiewi.

#### PREŻENTI:

Is-Sindku Dominic Grech

Il-Viċi Sindku Rodianne Haber

Il-Kunsillier Julian Borg

Il-Kunsilliera Gillian Farrugia Pace

#### ASSENTI B'APOLĠIJI (Skont Ordni Permanenti 14A(3):

Il-Kunsillier Francine Farrugia

Il-Kunsillier Adrian Farrugia

Il-Kunsillier Kurstein Sant

#### ASSENTI

#### UFFIĊJAL PREŻENTI:

Ritienne Giorgino – Segretarju Eżekuttiv

## Minuti

Is-Sindku preseda l-laqgħa.

- 451.1 Qari tal-ittri ta' apoloġiji**  
**451.1.2** Ma kienx hemm ittri t'apoloġija.
- 451.2 Kunsiderazzjoni u Approvazzjoni tal-Minuti**  
Inqraw il-Minuti tas-Seduta 450. Is-Sindku ressaq il-Minuti għall-approvazzjoni. Il-Kunsiller Julian Borg issekonda. Il-Kunsill approva unanimament il-Minuti moqrija bħala dokument korrett.
- 451.2.1 Puntli li joħorġu mill-Minuti**  
Ma kienx hemm punti mill-Minuti.
- 451.3 Komunikazzjoni mis-Sindku**
- 451.3.1** Is-Sindku informa li x-xogħol fi Triq L-Imqabba reġa tkompla llum. Hu qal li jonqos l-aħħar saff ta' tarmac fi Triq Annabelle Vassallo. Huwa qal li dalgħodu inqalgħu xi issues minn residenti sidien tal-ġnien fejn parti minnu ġiet esproprijata biex issir it-triq. Huwa qal li kien hemm idejat żbaljati li l-Kunsill kien talab dan, u qal li lura fis-sena 2021 kien sar avviz skond il-liġi tal-esproprijazzjoni fejn is-sidien ikollhom ċans għal appell, iżda sad-data tal-għeluq ma sarux appelli. Għalhekk tkompla l-proċess tal-esproprijazzjoni fejn issa is-sidien jingħataw renumerazzjoni għall-art skond il-liġi. Hu qal li għalhekk, ix-xogħol jista jkompli u ser isiru xi xogħolijiet mill-Enemalta fejn il-Kunsill intalab jagħti in-no objection, ħalli x-xogħol ikun amalgamat mal-proġett. Is-Sindku qal li qed isegwi mal-perit ta' Infrastructure Malta minħabba s-senjaletika neċessarja u anka biex isiru devjazzjonijiet temporanji skond l-andament tax-xogħolijiet.
- 451.3.2** Is-Sindku qal li l-proġett ta' Ramija miexi kif pjanat u anka l-Family Park fi Triq Salvu Borg Olivier qiegħed fi stat avanzat fejn issa l-ewwel parti tat-triq qiegħda tintuża għal parkeġġ.
- 451.3.3** Is-Sindku qal li t-talba għal manutenzjoni ta' bankini intbagħtet lid-Dipartiment tax-Xogħolijiet u għandu jgħaddi il-lista finali lis-Segretarju Eżekuttiv. Il-lista tinkludi bankini li tressqu mill-Kunsillier Julian Borg u anka mill-Viċi Sindku. Hu qal li minn informazzjoni ix-xogħolijiet ġew approvati li nistennew data meta ser jibda x-xogħol.
- 451.3.4** Is-Sindku qal li flimkien mal-awtoritajiet tal-Knisja, u tat-Trasport Pubbliku saru diversi laqgħat biex tinstab l-aħjar proposta għad-devjazzjoni tar-rota tat-trasport pubbliku. Hu qal li għalissa ir-rota ser tiġi ddevjata u eventwalment, għal bidu tal-leġislatura l-ġdida għandha tittieħed deċiżjoni dwar devjazzjoni konkreta. Hu qal li qed isiru wkoll diskussjonijiet mac-CEO ta' Infrastructure Malta rigward esproprijazzjoni ta' biċċa art fi Triq it-Tank li tkun tista' ssolvi din il-problema u b'hekk tinħoloq rotta ċirkulari. Hu qal li kellna anka laqgħa fuq bażi ministerjali rigward din l-issue.
- 451.3.5** Is-Sindku qal li qed isiru l-aħħar tnejn għas-serata tas-16 ta' Marzu, fl-iskola Primarja fis-6.00pm, fejn dakinhar jingħataw l-Unuri lill-persuni nominati li ġew approvati fis-Seduta precedenti.
- 451.4 Mistoqsijiet tal-Kunsilliera**
- 451.4.1** Il-Kunsillier Julian Borg staqsa jekk hemmx xi aġġornament dwar ix-xogħolijiet taz-zuntier peress li dal-aħħar ix-xogħol kien wieqaf. Is-Sindku qal li ma kien infurmat bl-ebda issue partikolari.

- 451.4.2** Il-Kunsillier Julian Borg qal li iktar kmieni din il-ġimgħa baġħat jistaqsi fuq ic-chat tal-Kunsill rigward blue parking bay li kienet qed tinzeba minn haddiem tal-Kunsill fi Triq is-Siġġiewi. Huwa talab jekk kienx hemm approvazzjoni u li s-Sindku wieġeb li qed jiċċekja. Il-Kunsillier Borg qal li wara li staqsa informazzjoni lil Transport Malta, intbagħtet email, fejn qiegħed ikkupjat il-Kunsill kollu, bil-blue bays kollha approvati fil-lokalita', fejn jidher li din partikolari u anka hemm diversi oħrajn li inzebgħu dan l-aħħar saru mingħajr approvazzjoni. Il-Kunsillier Borg staqsa lis-Sindku jekk kienx ordna hu dan ix-xogħol. Is-Sindku qal li jrid jivverifika. Il-Kunsillier Borg staqsa min jagħti direzzjoni tax-xogħolijiet lill-haddiema barra hu u l-Amministrazzjoni u saqsa lis-Segretarju Eżekuttiv jekk tatx l-ordni hi. Is-Segretarju Eżekuttiv wieġbet fin-negattiv. Il-Kunsillier Gillian Farrugia Pace qalet li jekk dan ix-xogħol sar mill-haddiema tal-Kunsill u la s-Sindku u lanqas l-amministrazzjoni ma jafu b'xogħol esegwit, allura staqsiet min qed joħroġ l-ordnijiet. Is-Sindku qal li jrid jivverifika.
- 451.5 Proposti tat-traffiku**
- 451.5.1** Is-Sindku staqsa lill-Kunsillier Julian Borg jekk kienx hemm xi issue li semma fis-Seduta preċedenti dwar din il-materja. Il-Kunsillier Borg rrefera għal-laqqgħa mal-Perit tal-Kunsill fuq dan is-sugġett fejn gie diskuss il-pjan propost u kien hemm qbil fuq pjan. Hu qal li fil-laqqgħa pubblika ġew preżentati pjan A, dak approvat mill-Kunsill, u pjan B, sar jaf bih fil-laqqgħa. Is-Sindku qal li kif qal il-Kunsillier Borg diġa kien hemm qbil fuq pjan u għalhekk immexxu fuqu għall-approvazzjoni ma' Transport Malta.
- 451.6 Issue dwar il-parkeġġ fil-Pjazza**
- 451.6.1** Is-Sindku qal li l-laqqgħa mal-Ispettur tal-Pulizija rigward diversi issues fosthom il-problema ta' parkeġġ fi Pjazza San Nikola u anka d-diversi każijiet ta' serq li qed ikun haw fil-lokalita', kellha tiġi posposta minħabba li l-ispettur ma setax jattendi. Sadanittant, saret laqqgħa mal-Pulizija tal-Komunita' fejn kienu preżenti flimkien miegħu, il-Kunsillier Julian Borg u s-Segretarju Eżekuttiv. Il-Pulizija ressqu żewġ sugġerimenti, li jkun hawn marki u sinjali biex ma jsirx parkeġġ f'nofs il-Pjazza u li jiġu installati carmeras ta' sorveljanza amministrati mil-LESA. Hu qal li meta ingħataw kontravenzjonijiet minnhom u ġew appellati, dawn ġew mirbuħa minħabba li m'hemm xejn li jindika li ma jistax isir parkeġġ. Gie maqbul li tiġi ffrsata laqqgħa mal-ispettur biex jiġu diskussi d-diversi issues.
- 451.7 MOU mas-Siġġiewi Heritage Foundation (VO/ 0394)**
- 451.7.1** Is-Sindku qal li ltaqa' mal-membri ta' din il-fondazzjoni fejn gie spjegat ix-xogħol li sar s'issa fejn jaħdmu għal patrimonju mhux biss dak tal-Parroċċa iżda tal-lokalita'. Is-Sindku qal li spjega l-proposta kif diskussa fil-Kunsill fis-seduta preċedenti u għandhom jibagħtu ftehim emendat biex jiġi preżentat lill-Kunsill.
- 451.8 Proposta ta' tqegħid ta' statwa min KBSN**
- 451.8.1** Is-Sindku rrefera għall-proposta tal-Kažin Banda San Nikola. Hu qal li l-fatt li hemm qbil bejn żewġ għaqdiet hija haġa pożittiva u propona li l-Kunsill ma jsib l-ebda oġġezzjoni mal-proposta kif preżentata.
- 451.9 Materji konnessi mal-Awtorita' tal-Ippjanar**
- 451.9.1** Is-Segretarju Eżekuttiv ippreżentat lista ta' applikazzjonijiet li daħlu mal-Awtorita' tal-Ippjanar biex isir xi tip ta' żvilupp fis-Siġġiewi.

- 451.9.2** Il-Kunsillier Julian Borg irrefera għall-applikazzjoni PA/01293/24 *To construct an Enemalta Distribution Centre*, Triq San Nikola, is-Sigġiewi. Huwa saqsa jekk irċevejniex informazzjoni dwar ir-rotta. Is-Sindku qal li m'għandu l-ebda informazzjoni dwar dan.
- 451.10** **Rapport tal-Korrispondenza**
- 451.10.1** Is-Segretarju Eżekuttiv preżentat lista tal-korrispondenza mill-aħħar Seduta sal-lum.
- 451.10.2** Is-Segretarju Eżekuttiv preżentat korrispondenza SPI.SCI.6.2024 bis-sugġett 'Community Inclusive Employment Scheme 2024'. Hija qalet li tissuggerixxi li l-Kunsill japplika għal din l-iskema fuq bażi part-time. Is-Sindku propona li l-Kunsill jibgħat l-applikazzjoni. Il-Kunsill unanimament qabel.
- 451.10.3** Is-Segretarju Eżekuttiv irreferiet għal Skema SPI/SCI/01/2024 li tiskadi fid-29 ta' Marzu 2024 u qalet li gie identifikat Ġnien Citta' Ferdinand biex jiġi inkluz f'din l-applikazzjoni. Hija qalet li din l-iskema hija espressjoni ta' interess biex il-Kunsill Lokali jiġi assistit f'xogħolijiet minuri ta' manutenzjoni. Is-Sindku ippropona li ssir l-applikazzjoni fuq Ġnien Citta' Ferdinand. Il-Kunsill unanimament qabel.
- 451.10.4** Is-Segretarju Eżekuttiv preżentat korrispondenza mit-tfal tal-Ekoskola biex il-Kunsill jinkuraġġixxi lill-għaqdiet u organizzazzjonijiet ma jużawx b'żewġ fiċ-ċelebrazzjonijiet iżda minflok jużaw alternattivi li ma jagħmlux ħsara lill-ambjent bħal 'shredded paper'.
- 451.10.5** Is-Segretarju Eżekuttiv preżentat korrispondenza mill-Maltapost, fejn qed jitolbu li l-Kunsill jidentifika post biex tiġi installata 'parcel locker' li tkun aċċessibbli għall-pubbliku 24/7, u tkun mgħassa b'cameras ta' sorveljanza. Wara diskussjoni, il-Kunsill qabel li l-kumpanija tiproponi post u jekk hemm bżonn issir laqgħa magħhom.
- 451.10.6** Is-Segretarju Eżekuttiv preżentat ittra legali minn Christopher Bonello, li kellu l-kuntratt LCS34/2020 u li dan gie terminat f'Diċembru. Is-Sindku qal li din intbagħtet lill-Avukat tal-Kunsill fejn intbagħtet risposta.
- 451.10.7** Is-Sindku kompla jgħid li madwar 10 jiem ilu, waqt li kien fl-uffiċċju tal-Kunsill, irċieva telefonata minn numru mhux identifikabbli u kien l-istess Christopher Bonello li qal li ser ipattihelu għax waqqafu s-servizz fost kliem ieħor ta' theddid. Is-Sindku qal li ta' dan għamel rapport mal-Pulizija u peress li kienet b'telefonata ser jipproċedi b'taħrika l-Qorti. Is-Sindku qal li hemm kuntrast kbir fix-xogħol minn meta twaqqaf dan il-kuntratt u qed isir xogħol minn kuntrattur ieħor fejn it-tindif reġa rkupra. Il-Kunsillier Julian Borg ikkundanna dan l-att u qal li dawn l-atti ta' intimidazzjoni m'għandhom isiru mkien.
- 451.11** **Rapport tal-ilmenti**
- 451.11.1** Is-Segretarju ppreżentat ir-rapport tal-ilmenti li l-Kunsill irċieva bejn l-aħħar Seduta u llum.
- 451.12** **Kunsiderazzjoni u approvazzjoni tal-iskeda ta' pagamenti**
- 451.12.1** Is-Segretarju Eżekuttiv ippreżentat l-iskeda tal-pagamenti. Is-Sindku propona l-approvazzjoni tal-pagamenti. Il-Kunsill unanimament approva.
- 451.13** **Items oħra ta' xogħol ieħor li jkun meħtieġ**
- 451.13.1** Il-Kunsillier Julian Borg qal li hemm bżonn jinbidlu żewġ mirja tat-traffiku għax inkisru, waħda fit-Triq ta' Kandja faċċata ta' Sqaq u l-oħra f'Ta' Karlozzu. Huwa qal li qed jibgħat pjanta mmarkata bl-email lill-amministrazzjoni.

**451.13.2** Is-Sindku informa li l-attivitá' li jmiss ta' Jum is-Sigġiewi hija s-serata nhar is-Sibt 16 ta' Marzu, fis-6.00 ta' filgħaxija, fl-iskola Primarja, fil-25 ta' Marzu inawgurazzjoni tal-proġett ta' restawr, fejn wara ssegwi l-Via Sagra bil-partecipazzjoni tal-Brass Band. Is-Sindku ħegġeġ il-partecipazzjoni tal-Kunsilliera għal dawn l-attivitajiet fejn wara nkomplu bil-preparamenti għal mixgħela f'Hamis ix-Xirka.

**451.14** **Tmiem tal-laqqgħa u aġġornament**

**451.14.1** Il-laqqgħa intemmet fis-7.20 ta' filgħaxija.  
Is-Sindku propona li l-laqqgħa li jmiss issir nhar it-Tnejn 8 t' April 2024 fis-6.00 ta' filgħaxija.

Konfermati, illum 8 t'April 2024

Dominic Grech  
Sindku

Ritienne Giorgino  
Segretarju Eżekuttiv